



हरिभूमि बालोद भूमि

रायपुर, गुरुवार 18 अप्रैल 2024

बालोद | अर्जुदा | गुंडरदेही | देवरी बंगला | डौंडीलोहारा | डौंडी | अंडा | गुरूर | दल्लीराजहरा | कलंगपुर | लाटाबोड़

खबर संक्षेप

भाजपा लोकसभा प्रत्याशी भोजराज का डौंडीलोहारा दौरा कल

डौंडीलोहारा। लोकसभा प्रत्याशी भोजराज नाग 19 अप्रैल को डौंडीलोहारा मण्डल के दौरे पर रहेंगे।



मंडल अध्यक्ष रूपेश सिन्हा ने उक्त जानकारी देते हुए सभी प्रदेश, जिला, मण्डल के समस्त कार्यकर्ता तथा पदाधिकारियों से कार्यक्रम में शामिल होने को कहा है। श्री सिन्हा ने बताया कि श्री नाग ग्राम कामता सुबह 8 बजे, गुरामी 8.20 बजे, नेतामटोला 9 बजे, नंगटोला 9.30 बजे, अरजपुरी 10 बजे, खैरकड़ा 10.30 बजे, भीमपुरी 11 बजे, बंजारी 11.30 बजे, चिलममोटा 12 बजे, रेंगाडबरी 12.20 बजे, अन्नुटोला 1.30 बजे, भीमाटोला 2 बजे, जुन्ना पानी 2.30 बजे, भरीटोला 3 बजे पहुंचेंगे। इसी तरह दुभाटोला 3.20 बजे, मंगचुवा 3.40 बजे, तुमुडा 4.30 बजे, मुठोरी 5 बजे, टेकापार 5.20 बजे, कमकापार 5.40 बजे, पीडियाल 6.10 बजे, हितापठार 6.30 बजे, लमती शाम 7 बजे, तुमडीकसा 7.30 बजे के बाद भंवरमरा में रात्रि 8 बजे दौरा समाप्त होगा।

बोड़रा में शिव महापुराण कथा 27 से

गुरूर। ग्राम बोड़रा में शारदा महिला संगठन व ग्रामीणों द्वारा श्री शिव महापुराण कथा का आयोजन 27 अप्रैल से 1 मई तक किया गया है। कथावाचक देवेन्द्र तिवारी तथा परायणकर्ता कैलाश तिवारी होंगे। कथा शाम 4 बजे से 8 बजे तक होगी। पहले दिन 27 अप्रैल को कलश यात्रा निकाली जाएगी। वहीं, पंचवेदी पूजन के बाद कथा दोपहर 12 बजे से होगी। 28 अप्रैल को शिव लिंग महिमा, नारद मोह कथा होगी। 29 अप्रैल को सती चरित्र शिव विवाह, 30 अप्रैल को रूद्राक्ष बेल पत्र की महिमा, 1 मई को द्वादश ज्योतिर्लिंग महिमा सुबह 8 बजे से 11 बजे तक व यज्ञ हवन पूर्णाहुति 11 बजे होगी।

सड़कों पर दिखा श्रद्धा व आस्था का सैलाब, ज्योति-जंवारा का किया गया विसर्जन

हरिभूमि न्यूज >>> अंडा

क्षेत्र के ग्राम चिंगरी, अछोटी, भरदा, अंडा, जंजगिरी, कुथरेल, विनायकपुर, चंदखुरी, कोलिहापुरी, डौंडीडीह, सिरसिदा, ओटेबंद, परसदा सहित सभी गांवों में चैत्र नवरात्रि के आठवें दिन हवन-पूजन कर पूर्णाहुति दी गई। उसके बाद दूसरे दिन नवमी को ज्योति-जंवारा का विसर्जन किया गया।

नौ दिनों तक मातारानी के आस्था व विश्वास के प्रतीक जोत जंवारा की विसर्जन यात्रा गाजे-बाजे के साथ स्थानीय शीतला तालाब के लिए निकाली गई। पारंपरिक सेवा जसगीत के साथ माता के भक्त झुमते-नाचते आगे बढ़ रहे थे। जोत जंवारा विसर्जन के लिए शीतला तालाब पहुंचे। इस दौरान पूरे मार्ग पर श्रद्धालुओं की भीड़ उमड़ती रही। श्रद्धालुओं ने नम आंखों से माता

चैत्र नवरात्रि के अंतिम दिन निकाली गई विसर्जन शोभायात्रा



रानी की आस्था के प्रतीक जोत जंवारा को विदाई दी। गांव के बैगा सालिक राम निर्मलकर ने बताया कि नौ

दिन तक जोत जंवारा की विधि-विधान से पूजन अर्चना की गई। उसके बाद अंतिम दिन ज्योति-जंवारा का

विसर्जन किया गया। उन्होंने बताया कि कार्यक्रम में ओडारसकरी क्षेत्र के जनपद सदस्य अनिल सोनी का विशेष सहयोग रहा। ज्योति-जंवारा विसर्जन के दौरान सिर पर ज्योति कलश धारण करने चल रहे श्रद्धालुओं एवं माताओं को परेशानी न हो इसलिए पूरी सड़क पर पानी का छिड़काव किया गया। वहीं, साथ-साथ सेवा भजन गाते श्रद्धालु चल रहे थे।

विसर्जन कार्यक्रम के दौरान गांव के ग्रामीण जन सेवा राम महार, संतु निर्मलकर, जितेन्द्र निर्मलकर, चन्द्रहास साहू, सुकनंदन साहू, दिलीप साहू, महतरू साहू, इन्दरमन, इन्दु साहू, श्यामलाल साहू, शेखर, राजेन्द्र, जीवन, रोमलाल रोशन साहू सहित अन्य ग्रामीण उपस्थित थे।



राम नवमी पर हनुमान चालीसा, सुंदरकांड तथा रामायण पाठ का हुआ आयोजन

राममय हुआ अंचल, नगर में निकाली गई भव्य शोभायात्रा, श्रद्धा और उल्लास का दिखा संगम

हरिभूमि न्यूज >>> बालोद

जिला मुख्यालय में बुधवार को रामनवमी पर्व के मौके पर शहर के अलग-अलग जगहों से राम भक्तों ने झांकी तथा शोभायात्रा निकाली। शोभायात्रा में बड़ी संख्या में श्रद्धालु

शामिल हुए, जो डीजे और धुमाल की धुन पर थि र क ते नजर आए। बुधवार को सुबह से लेकर देर रात तक शहरवासी श्री राम की भक्ति में सराबोर होते रहे। वहीं विभिन्न संगठन के सदस्य भगवा रंग के वस्त्र पहन कर विभिन्न कार्यक्रम आयोजित किए। शहर के तमाम मंदिर देवालियों में सुबह से दोपहर तक हनुमान चालीसा का पाठ, सुंदरकांड तथा रामायण का पाठ किया गया।

वहीं, दोपहर के बाद कई जगहों पर जूस का वितरण करने के साथ ही भंडारा का आयोजन किया गया। इसके साथ ही शाम होते ही शीतला मंदिर से भगवान श्रीराम जी की भव्य शोभायात्रा निकाली गई।



भगवान श्रीराम के दर्शन को बड़ी संख्या में पहुंचे श्रद्धालु

शहर में भगवान श्रीराम की मूर्ति व भगवान महाकाल की झांकी निकाली गई। शोभायात्रा शाम करीब 7 बजे शीतला मंदिर से निकाली गई, जिसके साथ पूरे शहर के मुख्य सड़कों तथा चौराहों का भ्रमण किया गया। इस दौरान शहर सहित ग्रामीण क्षेत्रों से भी भारी संख्या में श्रद्धालु झांकी देखने तथा भगवान श्रीराम का दर्शन करने पहुंचे।



व्यवस्था बनाने डटी रही पुलिस

पुलिस प्रशासन के आलाधिकारी भी रैली को व्यवस्थित करने सड़क पर उतरे। पुलिसकर्मी डीजे धुमाल की धुन पर नाच रहे युवाओं को सड़क पर आवागमन के लिए जगह छोड़ने की समझाईश देने के साथ ही व्यवस्था बनाते रहे। देर शाम करीब 7 बजे शहर में बजरंग दल, विश्व हिंदू परिषद, हिन्दू धर्म सेना सहित अन्य संगठनों के लोग अलग-अलग झांकियां तैयार कर शोभायात्रा में शामिल हुए। वहीं देर रात शोभायात्रा का समापन हुआ।

अयोध्या की तर्ज पर बनी भगवान श्री राम की मूर्ति की पूजा-अर्चना के बाद विसर्जन

बुधवार को शाम करीब 6 बजे सर्व हिन्दू समाज द्वारा भगवान राम की मूर्ति जिस प्रकार से अयोध्या मंदिर में स्थापित की गई है हबहू मिट्टी से बनी भगवान श्रीराम की मूर्ति की पूजा अर्चना की गई। उसके बाद विशाल शोभायात्रा निकाली गई। शोभायात्रा के दौरान सैकड़ों की संख्या में राम भक्तों ने भगवा ध्वज लहराते हुए और जयकारे के साथ नगर का भ्रमण किया। उसके बाद भगवान की मूर्ति का विसर्जन किया गया।

शराब की अवैध बिक्री और जुआ-सट्टा मामले में 4 पकड़ा



दल्लीराजहरा। लोकसभा चुनाव के पूर्व दल्लीराजहरा पुलिस सख्त हो गई है। अवैध शराब और जुआ-सट्टा जैसे मामलों में थाना राजहरा पुलिस ने बुधवार को शराब की बिक्री एवं सट्टा-पट्टी लिखने के आरोप में 4 आरोपियों को गिरफ्तार किया गया है। पुलिस के अनुसार आरोपी कदमदास कुंरें पिता स्व दुखुराम कुंरें उम्र 60 वर्ष साकिन गुरूघासीदास वाई वाई क्रमांक 27 राजहरा थाना राजहरा जिला बालोद को घटना स्थल वाई क्रमांक 22 सतनाम भावन के पीछे राजहरा के पास में अवैध रूप से सट्टा पट्टी लिखते पकड़ा गया। आरोपी के कब्जे से सट्टा पट्टी, नगदी रकम 1220 रूपए बरामद किया गया। इसी तरह दिनबंधु तारम उर्फ

राजहरा थाना पुलिस ने की कार्रवाई। दिनु पिता संतराम तारम उम्र 35 वर्ष निवासी ग्राम बिटाल थाना राजहरा के पास राजहरा थाना राजहरा को घटना स्थल ग्राम बिटाल रोड के पास अवैध रूप से शराब बिक्री करते पकड़ा गया। आरोपी के कब्जे से 2250 रूपए की 25 पौवा देशी शराब तथा बिक्री की नकदी रकम 200 रूपए >>>शेष पेज 13 पर

किलेपार शक्ति केंद्र प्रभारी नविता ने ली कार्यकर्ताओं की बैठक

हरिभूमि न्यूज >>> गुण्डरदेही।

किलेपार शक्ति केंद्र प्रभारी नविता साहू ने किलेपार के बुध कार्यकर्ता व महतारी वंदन योजना के हितग्राहियों की बैठक लेकर केंद्र सरकार की योजनाओं की जानकारी दी। साथ ही आगामी 26 तारीख को भाजपा के प्रत्याशी भोजराज नाग के पक्ष में मतदान करने अपील की। इस अवसर पर



बड़ी संख्या में महिलाएं व भाजपा कार्यकर्ता उपस्थित थे।

वाहनों की जांच...



गुरूर। लोकसभा चुनाव को देखते हुए पुरूर से होकर गुजरने वाले नेशनल हाईवे पर पुरूर पुलिस द्वारा चेकपोस्ट बनाकर आने-जाने वाले वाहनों को रोककर जांच कर की जा रही है।

करहीभदर में कांग्रेस महासचिव प्रियंका गांधी की सभा 21 को



हरिभूमि न्यूज >>> बालोद

कांकेर लोकसभा क्षेत्र के बालोद जिले के बालोद विधानसभा अंतर्गत करहीभदर हथौद में लोकसभा प्रत्याशी वीरेश ठाकुर के समर्थन में अखिल भारतीय कांग्रेस कमेटी की महासचिव प्रियंका गांधी का आगमन 21 अप्रैल को होने वाला है। इसी परिप्रेक्ष्य में प्रदेश कांग्रेस कमेटी अध्यक्ष दीपक बैज, प्रदेश कांग्रेस कमेटी महामंत्री शाहिद खान ने सभा स्थल का निरीक्षण किया। इस अवसर पर जिला कांग्रेस कमेटी के अध्यक्ष चंद्रप्रभा सुधाकर, पूर्व विधायक भैयाम सन्हा, जिला संगठन प्रभारी पंकज महावर, जिला कांग्रेस कमेटी महामंत्री रतिराम कोसमा, बालोद ब्लॉक कांग्रेस कमेटी अध्यक्ष चंद्रेश हिरवानी, दुल्लीचंद गोयल, ओम प्रकाश गजेंद्र, अंचल प्रकाश साहू, कमलेश श्रीवास्तव सहित कार्यकर्ता उपस्थित थे।

संग्रहण केंद्रों में अव्यवस्था का आलम

संग्रहण केंद्रों में बर्बाद हो रहे बारदाने व कैप कवर

हरिभूमि न्यूज >>> बालोद

जिले में प्रशासन द्वारा उपार्जन केंद्रों के माध्यम से प्रत्येक वर्ष लाखों टन धान खरीदी की जाती है, जिन्हें संग्रहण केंद्रों में रखा जाता है। संग्रहण केंद्रों में धान को सुरक्षित रखने के साथ ही बेमौसम बारिश से बचाने के लिए कैप कवर की समुचित व्यवस्था की जाती है। लेकिन, बीते दो सालों से संग्रहण केंद्रों में धान का भंडारण नहीं किया जा रहा है। वहीं, संग्रहण केंद्रों में वर्तमान में रखे कैप कवर को अव्यवस्थित तरीके से खुले में छोड़ दिया गया है, जो धूप, चूहों व अन्य कारणों से खराब हो रहे हैं।

इसके कारण प्रशासन को लाखों रुपये का नुकसान उठाना पड़ सकता है। हालांकि उपार्जन केंद्रों से सीधा मिलरों को धान उठाव की सुविधा देकर प्रशासन द्वारा करोड़ों रुपये बचाने का दावा किया जाता है, लेकिन पिछले दो वर्षों से धान संग्रहण केंद्र धोबनपुरी में अव्यवस्थित तरीके से रखे कैप कवर, धान के



भूसे और बारदाने बर्बाद होने की कगार पर है। प्रशासन द्वारा उपार्जन केंद्रों के माध्यम से किसानों की धान खरीदी की जाती है। संग्रहण केंद्रों में धान समाप्त होने के बाद धान भूसे के साथ ही कैप कवर को अव्यवस्थित तरीके से

खुले में रख दिया गया। जिसके कारण महंगे कैप कवर कड़की धूप में पड़े होने के कारण बर्बाद होने की कगार पर है, लेकिन संबंधित विभाग द्वारा कीमती सामानों को संरक्षित रखने के लिए ध्यान नहीं दिया जा रहा।

धान संग्रहण केंद्र धोबनपुरी में अव्यवस्था का आलम

धान संग्रहण केंद्र धोबनपुरी में बीते लगभग दो वर्षों से खुले में पड़े सैकड़ों बंडल कैप कवर के साथ ही बारदाने बरसात की चपेट में आने से सड़ कर बर्बाद हो चुके हैं। इसके अलावा धान संग्रहण केंद्र धोबनपुरी में कई टन धान के भूसे भी खुले में पड़े हुए हैं जिसके कारण धान के भूसे भी बर्बाद हो रहे हैं। प्रशासन द्वारा धान संग्रहण केंद्र धोबनपुरी में बारदाने, भूसे और कैप कवर को सुरक्षित रखने के लिए चौकीदार की व्यवस्था संग्रहण केंद्र में की गई है, लेकिन इसके बावजूद संग्रहण केंद्र में कोई भी सामान सुरक्षित नहीं है।

चालकों से 8 हजार का वसूला जुर्माना

बेमेतरा। जिले में पुलिस अधीक्षक रामकृष्ण साहू के निर्देशन अवैध कार्यों के रोकथाम से लेकर जागरूकता अभियान चलाया जा रहा है। इसके साथ ही यातायात नियमों के उल्लंघन पर कार्रवाई भी किया जा रहा है। इसी के तहत विगत चार दिवस में यातायात टीम ने जिले सभी थाना क्षेत्र में 22 वाहन चालकों के विरुद्ध चालानी कार्रवाई करते हुए 8 हजार 100 रुपये जहां जुर्माना शुल्क वसूला। वहीं जिले के विभिन्न थाना/चौकी प्रभारियों ने माईनर एक्ट के तहत प्रतिबंधात्मक कार्यवाही करते हुए 23 प्रकरण दर्ज कर 29 व्यक्ति के विरुद्ध धारा 110, 107, 116 (3), 151 मामला दर्ज किया।



हरिभूमि पाठक सूचना

बालोद जिले में

हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

9425559113, 9425565082

दल्लीराजहरा - 9993246100

खबर संक्षेप

उद्योग विभाग से

हटाए गए शुक्ला

रायपुर। राज्य शासन ने उद्योग विभाग के अपर संचालक प्रवीण शुक्ला को अपर संचालक राज्य निवेश प्रोत्साहन बोर्ड के पद पर पदस्थ किया है। उनके स्थान पर आलोक त्रिवेदी को अपर संचालक उद्योग का प्रभार दिया गया है। श्री त्रिवेदी को संयुक्त सचिव वाणिज्य एवं उद्योग विभाग का अतिरिक्त प्रभार सौंपा गया है। उल्लेखनीय है कि चुनाव आयोग में एक ही स्थान पर वर्षों से पदस्थ होने की शिकायत पर प्रवीण शुक्ला को वहां से हटाकर निवेश प्रोत्साहन बोर्ड में पदस्थ किया गया है।

कम्युनिस्ट पार्टी के हरोडे ने नामांकन दाखिल किया



रायपुर। रायपुर लोकसभा क्षेत्र से एसयूसीआई (कम्युनिस्ट) पार्टी के कम्परेड विश्वजीत हरोडे ने नामांकन दाखिल किया। कार्यकर्ताओं एवं आम जनता से चर्चा करते हुए उन्होंने कहा, आज देश की जनता महंगाई और बेरोजगारी जैसी तमाम समस्याओं से ग्रस्त है। मजदूर और किसान भी परेशान हैं। आगामी लोकसभा चुनाव में सर्वहारा वर्ग की एकमात्र क्रांतिकारी पार्टी एसयूसीआई (कम्युनिस्ट) ने पूरे देश में 151 लोकसभा सीटों पर अपने प्रत्याशी उतारे हैं।

मनगीर हुए पुरस्कृत



रायपुर। रिंगरोड स्थित मॉल में टैलेंट शॉट का आयोजन किया गया, जहां मनगीर ग्रेवाल को बेस्ट स्टाइल एवं बेस्ट मॉडल ऑफ रायपुर का खिताब देकर पुरस्कृत किया गया।

यूपीएससी में चयनित अनुषा व अभिषेक को कलेक्टर ने घर पहुंचकर दी शुभकामनाएं

रायपुर। कलेक्टर डा. गौरव सिंह ने अभिषेक डोगे को संघ लोक सेवा आयोग की परीक्षा 2024 में चयनित होने पर उनके घर पहुंचकर बधाई एवं शुभकामनाएं दीं। अभिषेक का यूपीएससी में चयन हुआ है। उन्होंने 452वां रैंक प्राप्त किया है। कलेक्टर ने इस दौरान अभिषेक के माता-पिता को भी पुष्प गुच्छ भेंटकर बधाई दी। कलेक्टर कहा कि अभिषेक की सफलता पर पूरे रायपुर एवं छत्तीसगढ़ को गर्व है। उन्होंने अपनी मेहनत व लगन से यह सफलता प्राप्त की है। उन्होंने नालंदा लाइब्रेरी में घंटों अध्ययन कर यह लक्ष्य हासिल किया है। कलेक्टर ने अनुषा पिल्ले को भी यूपीएससी में चयनित होने पर उनके घर पहुंचकर बधाई एवं शुभकामनाएं दीं। अनुषा पिल्ले ने 202वां रैंक हासिल की है। अनुषा सेवानिवृत्त डीजीपी संजय पिल्ले एवं अपर मुख्य सचिव रेणु पिल्ले की सुपुत्री हैं।

शहर की सफाई का बदलेगा सिस्टम, 3 शहरों के लिए यूनीफाइड सिस्टम का प्रस्ताव बनाकर भेजा

शासन से मंजूरी मिलते ही एजेसी तय करने होगा ऑनलाइन टेंडर

बिलासपुर के 30 फीसदी हिस्से में सफल रहा प्रयोग

छत्तीसगढ़ के बिलासपुर शहर में 30 फीसदी हिस्से में इस तरह का प्रयोग वहां के नगर निगम द्वारा किया गया है। इसके अछे परिणाम सामने आये हैं। निगम आयुक्त अश्विनाश मिश्रा ने बताया, शासन स्तर पर यदि इस तरह के प्रस्ताव पर पहल होती है, तो नगर निगम शहर को स्वच्छ रखने यूनीफाइड फार्मूले को 3 शहरों में लागू करने तैयार है। उन्होंने बताया, इंदौर, भुवनेश्वर सहित अन्य मेट्रो सिटी में बाहर की बड़ी एजेसी से शहर की सफाई कराने में बेहतर परिणाम सामने आये हैं। ऐसे में रायपुर शहर के 70 वार्डों में सफाई का नया सिस्टम लागू चाहते हैं। इससे नगर निगम को दो तरह के फायदे होंगे। पहला ये कि सफाई कर्मचारियों की स्पॉट पर मिलती की इंडेंट नहीं रहेगी और न ही निष्ठा एप की जरूरत पड़ेगी।



सफाई बिल में अनियमितता पर लगेगा ब्रेक

सूत्रों के मुताबिक शहर के 70 वार्डों में सफाई के लिए वार्डवार ठेका पद्धति में सफाई बिल को लेकर गड़बड़ी, निधारित संख्या से कम संख्या में सफाई कर्मचारियों मिलने की शिकायत आये बिल बनी रहती है। औचक निरीक्षण में भी इस तरह की खामियां सामने आती रहती हैं। ऐसे में अनुबंधित ठेकेदार पर पेनाल्टी लगाते के अलावा कोई दूसरा विकल्प निगम के पास नहीं रहता। यदि सफाई का कार्य केन्द्रीयकृत कर एजेसी तय की जाये, तो इसकी मॉनिटरिंग आसान रहेगी। बाहर की बड़ी एजेसी सफाई कार्य में आने से निगम को सफाई कार्य में संसाधन कम लगेगे।

नगर निगम के 10 जोन के 70 वार्डों में ठेके पर चल रही सफाई व्यवस्था में अब जोनवार सफाई ठेका की जगह बाहर की एजेसी को पूरे शहर की सफाई का ठेका देने की तैयारी है। निगम आयुक्त अश्विनाश मिश्रा ने बताया, हमने 3 शहरों में सफाई का यूनीफाइड सिस्टम लाने प्रस्ताव बनाकर शासन के पास भेजा है। शासन से स्वीकृति मिलते ही इसके नये सिरे से सफाई का ऑनलाइन टेंडर किया जायेगा। इसमें अनुबंधित एजेसी को 70 वार्डों में सफाई कार्य के लिए जिम्मेदारी दी जायेगी। बिलासपुर और रायपुर इन 3 शहरों से निकलने वाले गीले और सूखे कचरे की अनुमानित मात्रा को ध्यान में रखकर समग्र प्रस्ताव बनाया गया है, ताकि बड़ी एजेसी आधुनिक संसाधनों के साथ सफाई व्यवस्था को बेहतर बना सके।

एमआई हेलीकाप्टर से पहुंचाए गए 56 मतदान केंद्रों के 336 कर्मी

बस्तर के अतिसंवेदनशील मतदान केंद्रों के लिए तीन दिन पहले ही मतदान दल कैंप में पहुंचा

हरिभूमि न्यूज़ ►► रायपुर

छत्तीसगढ़ में लोकसभा चुनाव के पहले चरण में नक्सल प्रभावित क्षेत्रों में मतदान दलों को मतदान के तीन दिन पूर्व रवाना कर मतदान केंद्र के समीप बनाए गए कैंप में सुरक्षित पहुंचाया गया। बस्तर लोकसभा के पहुंचे विहीन क्षेत्रों में स्थित बीजापुर, सुकमा और नारायणपुर जिले के 56 मतदान केंद्रों में 336 मतदान कर्मियों को हेलीकाप्टर के जरिए पहुंचाया गया।



बस्तर लोकसभा चुनाव में सुरक्षा व्यवस्था

बस्तर संभाग के सभी 12 जिले नक्सल प्रभावित जिले माने जाते हैं। चुनाव के दौरान सुरक्षा व्यवस्था टाइट रखने के लिए पूरे क्षेत्र में 1 लाख से ज्यादा जवानों को तैनात किया गया है।

बस्तर में 19 अप्रैल को मतदान

बस्तर लोकसभा सीट पर कांग्रेस से छत्तीसगढ़ के पूर्व मंत्री कवामी लखमा और भाजपा से महेश कश्यप आगले सामने हैं। महेश कश्यप की आदिवासियों के बीच अच्छी पेट मानी जाती है। कांग्रेस के कवामी लखमा की नक्सल क्षेत्र में आदिवासियों के बीच अच्छी पकड़ है।

50 हजार कर्मी कराएंगे मतदान

उन्होंने बताया कि पहले चरण के मतदान के लिए 1961 बूथ बनाए गए हैं। अतिसंवेदनशील क्षेत्र के 250 से ज्यादा मतदान केंद्रों को शिफ्ट किया गया है। मतदान के लिए मंगलवार से मतदान कर्मियों को रवाना किया गया है। तीन दिन पहले मतदान कर्मियों को रवाना करने का प्रावधान किया गया है। सुरक्षा कर्मी से लेकर मतदान कर्मी या फिर अन्य कर्मचारी मिलाकर लगभग 50,000 कर्मचारी यहां मतदान कराएंगे।

बारूदी सुरंग लगाए जाने के कारण वाहनों का इंतजाम नहीं किया जा सकता। नक्सली भी नहीं चाहते कि ग्रामीण यहां मतदान करने

पहुंचें। ऐसे में सुरक्षा बलों के इंतजाम से ग्रामीण यहां पैदल ही मतदान करने पहुंचने का प्रयास करेंगे।

चौधरी बोले- भाजपा का संकल्प पत्र विकास ने चलाया घर-घर संपर्क अभियान युवाओं को प्रगति के अवसर देगा

हरिभूमि न्यूज़ ►► रायपुर

भारतीय जनता पार्टी के संकल्प पत्र को युवाओं के लिए आशा और विश्वास के नए आलोक में विकास व प्रगति के अवसर देने वाला बताते हुए प्रदेश के वित्त मंत्री ओपी चौधरी ने कहा, प्रधानमंत्री नरेंद्र मोदी के नेतृत्व में आधारभूत संरचना के क्षेत्र में काफी तेजी से काम हुआ है और इससे देश की युवा प्रतिभाओं को अपना कौशल दिखाने तथा सर्वतोमुखी विकास के पर्याप्त अवसर मिले हैं। श्री चौधरी ने कहा, इन्फ्रास्ट्रक्चर के क्षेत्र में काम होने से एक ओर जहां निवेश की नई संभावनाएं आकार लेती हैं, उद्योग-कारखानों की स्थापना होती है वहीं निवेश से युवाओं के लिए रोजगार के अवसर भी बढ़ते हैं। श्री चौधरी ने कहा, भाजपा ने अपने संकल्प पत्र में युवाओं को फोकस करके यह स्पष्ट कर दिया है कि युवा प्रतिभाओं को अवसर देकर विकसित भारत के संकल्प को 2047 तक साकार करने का विजन लेकर भाजपा काम कर रही है। भाजपा ने प्रतियोगी परीक्षाओं के मद्देनजर युवाओं की समस्या को ध्यान में रखकर यह संकल्प व्यक्त किया है कि पेपर लीक पर लगाम लगाने के लिए कानून लाया जाएगा। भाजपा सरकार ने सरकारी भर्ती परीक्षाओं में अनियमितता को रोकने के लिए सख्ती करने का निर्णय लिया है।

शिवरतन बोले- प्रियंका को माता दंतेश्वरी देवी के नाम का सही उच्चारण सीख कर आना चाहिए

भाजपा के प्रदेश उपाध्यक्ष एवं लोकसभा चुनाव प्रबंधन समिति के प्रदेश संयोजक शिवरतन शर्मा ने कहा, कांग्रेस के चुनावी डेरे पर आने वाली प्रियंका वाड़ा गांधी को इस बार कम से कम माता दंतेश्वरी देवी के नाम का सही उच्चारण सीख कर आना चाहिए, क्योंकि विदेशों में शिक्षा-दीक्षा लेने और अधिकतर समय वहां बिताने के कारण गांधी परिवार के राहुल गांधी आज तक भारतीय संस्कृति और सनातन परंपरा को नहीं समझ पाए हैं, जबकि उनकी उम्र 50 साल से अधिक हो गई है। श्री शर्मा ने कहा, अभी पिछले दिनों राहुल गांधी ने बस्तर में आयोजित कांग्रेस की रमा में दंतेश्वरी माता के बदले जय दंतेश्वर मारा कट डाला था। इससे एक बार फिर स्फूर्ति हो गया है कि कांग्रेस की बाल और चरित्र दोनों हिंदू और सनातनी नहीं हैं। उन्हें हिंदू धर्म के देवी-देवताओं के नाम का सही उच्चारण करने में नहीं आता है। माता दंतेश्वरी के नाम का सही उच्चारण नहीं करके राहुल गांधी हंसी के पात्र बने ही, साथ ही उन्होंने बस्तरवासियों का अपमान कर डाला। उनके इस उच्चारण से जनता समझ चुकी है कि पूरा गांधी परिवार सनातनी नहीं है, क्योंकि ये वही गांधी परिवार है, जिन्होंने श्री राम मंदिर के न्योते को ठुकराया था। श्री शर्मा ने कहा कि कम से कम प्रियंका गांधी अपने माई राहुल के गलत उच्चारण की मूल सुधार कर लेंगी, लेकिन इसमें भी संशय है।



हरिभूमि न्यूज़ ►► रायपुर

लोकसभा प्रत्याशी विकास उपाध्याय ने पश्चिम विधानसभा के भगत सिंह ब्लॉक का दौरा किया। माधव राव सप्रे वार्ड, दीनदयाल उपाध्याय वार्ड, ईश्वरी चरण शुक्ल वार्ड, शहीद भगत सिंह वार्ड, संत रवि दास वार्ड, में जनसंपर्क किया। उन्होंने घर-घर जाकर प्रचार किया। रायपुरा सरोना दीनदयाल के बाजारों में जाकर लोगों से वोट अपील की। बस्तियों में पैदल-पैदल घूम कर कांग्रेस के लिए वोट मांगा। कांग्रेस की गारंटियों और भाजपा सरकार की नाकामियों के कारण



बढ़ती महंगाई से भी आम जनता को रूबरू कराया। वार्डों में बूथ स्तर पर कार्यकर्ताओं की बैठक लेकर घर-घर कांग्रेस की गारंटियों को पहुंचाने का आग्रह किया। आम

जनता से चर्चा के दौरान लोगों ने कहा, लोकसभा चुनाव में पहली बार हमने देखा कि घर-घर जाकर रह महिला, बुजुर्ग, युवाओं से मुलाकात कर उनका समर्थन मांग

महालक्ष्मी योजना से डर गई भाजपा, फैला रही भ्रम

रायपुर। कांग्रेस की महालक्ष्मी योजना के बारे में भाजपा भ्रम फैला रही है। प्रदेश कांग्रेस संचार विभाग के अध्यक्ष सुशील आनंद शुक्ला ने कहा, नारी न्याय के फार्म के बारे में महालक्ष्मी योजना के बारे में भाजपा की झूठी बयानबाजी बता रही है कि इस फार्म के कारण भाजपा डर गयी है। यह महिलाओं को उनका अधिकार देने के लिये किये जाने वाला वादा है।

गंगरेल डेम से शहर को 250 क्यूसेक पानी, पेयजल की नहीं होगी दिक्कत

हरिभूमि न्यूज़ ►► रायपुर

गंगरेल डेम से रायपुर शहर को 250 क्यूसेक पानी की आपूर्ति की जा रही है, जबकि सामान्य दिनों में यह मात्रा 200 क्यूसेक तक रहती है। जल विभाग के अधिकारियों के मुताबिक शहर की पेयजल जरूरत के हिसाब से 250 क्यूसेक पानी की आपूर्ति पर्याप्त है। यही नहीं, भाटागांव स्थित एनीकट में 2 इंच ऊपर तक पानी का बहाव बना हुआ है। इसीलिये शहर की पेयजल आपूर्ति में किसी तरह की दिक्कत नहीं आयेगी।



नगर निगम के 10 जोन स्थित शहर के 70 वार्डों में 14 लाख आबादी को पेयजल आपूर्ति के लिये जल संसाधन विभाग द्वारा गंगरेल डेम से शहर को वर्तमान में 250 क्यूसेक पानी की आपूर्ति की जा रही है। शहर की नई गुंठरी 43

एनीकट से 2 इंच ऊपर बह रहा पानी

पानी टंकियों के माध्यम से इससे शहर के पेयजल की आपूर्ति हो रही है। फिल्टर प्लांट के प्रभारी अधिकारी नरसिंग फरेन्द्र ने बताया, गंगरेल डेम में और भविष्य में पानी की बढ़ती मांग को ध्यान में रखते हुए नगर निगम ने शासन को पत्र लिखा है कि गंगरेल डेम से शहर के रिजर्व रॉ वाटर की मात्रा बढ़ाकर 4 टीएमसी की जाये।

4 नई पानी टंकियों से बड़ी पानी की डिमांड

राजधानी में 4 नई पानी टंकियों से पेयजल आपूर्ति से इन टंकियों से पानी की डिमांड बढ़ गई है। नगर निगम जोन 8 के माधवराव सप्रे वार्ड स्थित रायपुरा की नई पानी टंकी से आउटर के वार्डों में पानी आपूर्ति की जा रही है। गर्मी से पहले इस पानी टंकी को 5 मीटर तक भरा जा रहा था, पर अब इसे 6 मीटर क्षमता तक भरा जा रहा है। भारतमाता चौक रामनगर की नई टंकी सामान्य दिनों में रोजाना 5 मीटर भरी जाती थी, गर्मी शुरू होने पर 6.5 मीटर पानी औसतन भरा जा रहा है। इसी तरह नगर निगम जोन 1 क्षेत्र की भनपूरी की नई पानी टंकी शुरू होने से इससे लगे 3 वार्डों में पानी की आपूर्ति की जा रही है। संत रविदास वार्ड के सरोना स्थित पानी टंकी को पर्याप्त क्षमता के साथ जल विभाग ने भरने का काम शुरू कर दिया है।

जोन के इंजनों में लगा 'कवच' सिस्टम, ट्रायल में 130 की रफ्तार पर रेड सिग्नल में रुका इंजन

हरिभूमि न्यूज़ ►► रायपुर

ट्रेन दुर्घटनाओं को रोकने रेलवे देशभर में इंजनों पर कवच प्रणाली स्थापित कर रहा है। इस कार्य के लिए सोमवार को सुप्रीम कोर्ट ने भी सराहना की है। दक्षिण पूर्व मध्य रेलवे अन्य रेलवे जोन की तुलना में कवच प्रणाली को लागू करने में पीछे चल रहा है। सफल परीक्षण के बाद भी पटरियों और इंजन से आधुनिक सिस्टम जुड़ नहीं पाया है। सीपीआरओ विकास कश्यप ने बताया कि इंजनों में कवच लगाने का कार्य जारी है। स्वचालित ट्रेन सुरक्षा प्रणाली 'कवच' के ब्रेकिंग सिस्टम का परीक्षण सफल रहा। यह परीक्षण हाई स्पीड ट्रेन पर किया गया, जिसमें लगभग 130 किलोमीटर प्रतिघंटा की रफ्तार से चल रहा इंजन रेड सिग्नल पर अपने आप




ब्रेक लगाकर रुक गया। इंजन ड्राइवर को कहा गया था कि वह रेड सिग्नल पर ब्रेक न लगाए। हम यह देखना चाहते थे कि क्या कवच सिस्टम रेड सिग्नल देखकर अपने आप ब्रेक लगाता है या नहीं? कवच सिस्टम

को रिसच डिजाइन एंड स्टैंडर्ड ऑर्गेनाइजेशन ने विकसित किया है। आपातकालीन स्थिति में अगर ड्राइवर समय पर ब्रेक नहीं लगा पाता है, तो कवच सिस्टम स्वचालित तरीके से खुद ट्रेन को ब्रेक लगाकर रोक सकता है।

2023 तक पूरा करना था काम

नियमानुसार रेलवे को 2023 तक जोन की पटरियों में यह कवच सिस्टम लगा देना था, लेकिन टेंडर में विलंब होने से अभी तक काम पूरा नहीं हो पाया है। दूसरे जोन के यात्रियों की किस्मत काफी अच्छी है, इसीलिये दो साल में 8 बार यात्री ट्रेनों के पहिए पटरी से उतर गए, लेकिन कोई बड़ा हादसा नहीं हुआ। हर बार रेलवे ने तकनीकी कारण बताकर मामले को टेंडे बस्ते में डाल दिया। पिछले साल शिवनाथ एक्सप्रेस की एक बोगी नागपुर जाने वाली लाइन पर पटरी से उतरी गई थी। 8 महीने पहले इतवारी इंटरसिटी एक्सप्रेस के बफर अलग होने की घटना सामने आई थी।

खबर संक्षेप



नगर सेवा विभाग ने लक्ष्य से अधिक की राजस्व वसूली

भिलाई। भिलाई इस्पात संयंत्र के नगर सेवाएं विभाग ने वित्त 2023-24 में 100.55 करोड़ रुपये का राजस्व एकत्र कर एक कीर्तिमान स्थापित किया है। 97 करोड़ राजस्व एकत्र करने का लक्ष्य था। इसकी तुलना में 100.55 करोड़ रुपये का राजस्व एकत्र किया है। इसके लिए डायरेक्टर इंचार्ज अनिबान दासगुप्ता ने विभाग की सराहना की है। नगर सेवा विभाग ने वित्त वर्ष 2022-23 में 91.75 करोड़ राजस्व की प्राप्ति की थी। इसकी तुलना में वित्त वर्ष 2023-24 में 100.55 करोड़ का राजस्व एकत्र कर लगभग 10 प्रतिशत की वृद्धि दर्ज की है। वित्त वर्ष 2021-22 में 86.26 करोड़, वित्त वर्ष 2020-21 में 80 करोड़ रुपये और वित्त वर्ष 2019-20 में 66.49 करोड़ रुपये राजस्व एकत्र किया था। नगर सेवा विभाग ने राजस्व वसूली के लिये विशेष रूप से प्रयास कर 31 मार्च, 2024 के पूर्व अपने लक्ष्य को पार करने में सफल रहा। इसके लिये नगर सेवा विभाग ने इनफोसॉफ्ट विभाग के मदद से लम्बित प्रकरणों पर भी कार्यवाही की।

नौकरी का झांसा देकर 2 लाख की ठगी

भिलाई। नौकरी का झांसा देकर ठगी करने का मामला सामने आया है। शिकायत पर पुलिस ने अज्ञात मोबाइल धारक के खिलाफ पुलिस ने धारा 420 के तहत जुर्म दर्ज किया है। धमका पुलिस ने बताया कि शिक्षक नगर धमका निवासी सुनीता दिलीवीर लैब टेक्नोलॉजिस्ट के पद पर धमका में पदस्थ है। नौकरी लाने के नाम पर झांसा देकर महिला से दो लाख 3 हजार 950 रूपए का ठगी किया। पीड़िता के मोबाइल में आनलाईन सर्विस के नौकरी का विज्ञापन देखकर नौकरी डाट काम में नवम्बर 2023 में अपना बायोडाटा डाली थी। जाँच के लिए बायोडाटा डालने के बाद अज्ञात मोबाइल धारक ने काल कर बायोडाटा डाले गये जाँच के लिये विभिन्न समय पर रूपए लिए गए। इसके अलावा 24 जनवरी 2024 को 60,000 रूपये की मांग अज्ञात द्वारा नौकरी के लिए रूपए का डिमांड कर रहा था। परेशान होकर महिला ने शिकायत पुलिस से की है।

फैक्ट्री में करंट से मृत छात्र के परिजनों को दिलाया 5 लाख रूपए का मुआवजा

भिलाई। औद्योगिक क्षेत्र भिलाई फैक्ट्री साउथ इंडिया इंडस्ट्री में काम के दौरान करंट लगने से मृत छात्र के परिजनों को युनियन की पहल पर जिला व पुलिस प्रशासन की मौजूदगी में फैक्ट्री संचालक से 5 लाख रूपए का मुआवजा मिला है। इस दौरान एचएमएस युनियन के छत्तीसगढ़ के कार्यवाहक अध्यक्ष एचएस मिश्रा सहित युनियन पदाधिकारी भी उपस्थित थे। मिश्रा ने नियम कानून के पालन सुनिश्चित करने पर जोर दिया। साउथ इंडिया इंडस्ट्रीज में 13 अप्रैल की दोपहर को पार्ट टाइम जाँच करने वाले कॉलेज के छात्र लक्ष्मण नगर निवासी विकास (19 वर्ष) की करंट लगने से मौत हो गई थी।

मतदाताओं को फुटबॉल मैच के जरिए करेंगे जागरूक

हरिभूमि न्यूज ▶▶ भिलाई
नगर पालिक निगम भिलाई क्षेत्रांतर्गत मतदाता जागरूकता अभियान के तहत फुटबॉल मैच का आयोजन 18 अप्रैल को सांध्य समय 6 से 8 बजे तक किया जा रहा है।
कलेक्टर ऋचा प्रकाश चौधरी व निगम आयुक्त देवेश कुमार धुव के निर्देश पर नगर पालिक निगम भिलाई क्षेत्रांतर्गत राजेश पटेल स्पोर्ट्स कम्प्लेक्स सेक्टर 2 में फुटबॉल मैच का आयोजन किया गया है।
पहला मैच नगर पालिक निगम भिलाई एवं

सियादेवी मंदिर के ज्योति कलश और जंवारा का किया विसर्जन

बालोद। सियादेवी मंदिर में सुबह से श्रद्धालुओं की भीड़ माताजी के दर्शन के साथ ही ज्योति विसर्जन के लिए सैकड़ों की संख्या में भक्तों की भीड़ जुटी हुई थी। जहाँ अनेक देवी देवताओं को आमंत्रण के साथ उनके जयकारों और सेवा गीत के साथ माताजी की विसर्जन यात्रा मंदिर के गर्भ गृह से प्रारम्भ हुई। इस दौरान आस्था की एक अलग ही ललक भक्तों में देखने को मिली। श्रद्धालु घंटों माता सेवा बाजे गाजे के साथ ही भक्ति में झूमते दिखे। ज्योति-जंवारा का विसर्जन स्टांप डेम में किया गया।



पर्व : राम नवमी के अवसर पर विश्व हिन्दू परिषद् ने किया आयोजन

श्री राम जन्मोत्सव पर निकाली गई शोभायात्रा भगवान के दर्शन को उमड़ा श्रद्धालुओं का सैलाब

हरिभूमि न्यूज ▶▶ गुरुवर

श्रीराम जन्मोत्सव पर विश्व हिन्दू परिषद् द्वारा भव्य शोभा यात्रा निकाली गई। शोभायात्रा में शिव पार्वती के विवाह की झांकी, 8 फीट ऊंची हनुमान जी की चैतन्य झांकी एवं राउत नाचा व आदिवासी नृत्य ने दर्शकों को आकर्षित किया।

विश्व हिन्दू परिषद् द्वारा लगातार दूसरे साल भगवान श्रीराम जन्मोत्सव पर भव्य शोभायात्रा निकाली गई। नगर के श्रीराम जानकी गायत्री मंदिर से शोभायात्रा निकाली गई, जो विभिन्न मार्गों पर नगर का भ्रमण करते हुए ग्राम कोलिहामार के भंगाराम शीतला मंदिर से वापिस श्रीराम जानकी गायत्री मंदिर पहुंची।
इस दौरान 50 से अधिक स्थलों पर भण्डारा का आयोजन किया गया तथा शीतल पेय का वितरण किया गया। 50 से अधिक स्थलों पर रामभक्तों ने स्वस्फूर्त भण्डारा एवं शीतल पेय के साथ शरबत की व्यवस्था की थी। शोभायात्रा में विश्व हिन्दू परिषद् के अतिरिक्त राहगीरों की भी श्रीराम जन्मोत्सव पर शरबत एवं भण्डारा का प्रसाद प्रदान किया गया।

शोभायात्रा में भगवान राम, सीता व लक्ष्मण व हनुमान जी की जीवंत झांकी के साथ रामभक्त हनुमान की झांकी विशेष आकर्षण का केन्द्र थी। शोभायात्रा में आदिवासी नृत्य के साथ अन्य आकर्षक झांकी को भी लोग निहारते रहे। पूरे आयोजन में विश्व हिन्दू परिषद् के जिला उपाध्यक्ष चोलेश कुमार देशमुख, जिला सह मंत्री जयंत साहू, गुरु प्रखंड अध्यक्ष लोकेश साहू, कार्यकारी अध्यक्ष राकेश साहू, उपाध्यक्ष नूरसिंह साहू, मिश्रीलाल साहू, सचिव हरीश टुवानी, बजरंग दल संयोजक तेजेंद्र गंजीर, के साथ पूनम चंद साहू, सोनू देवदास, दुर्गा दत्त मिश्रा, रेखराज साहू, मनीष साहू, लेखमणि साहू, रवि साहू, संदीप साहू, मातु शक्ति सयोजिका योगिता शर्मा, पूनम साहू, मंजू साहू, बेबी ओझा, पंकी चंद्राकर, दिनेश्वरी साहू उपस्थित थे।



आदिकाल से मां भगवती दुर्गा की उपासक रहा है आदिवासी समाज

डोंडीलोहारा। भानुप्रतापपुर जिला कांकेर के सुदूर वनांचल ग्राम राहुलवाही में छत्तीसगढ़ के प्रसिद्ध संत श्री राम बालक दास जी की धर्म सभा का आयोजन किया गया।
धर्म सभा को संबोधित करते हुए संत श्री ने कहा कि आज छत्तीसगढ़ में आदिवासी समाज के भोले भाले भाई बहनों को दिगभ्रमित करने का प्रयास किया जा रहा है, जबकि समस्त आदिवासी समाज आदिकाल से मां भगवती दुर्गा देवेश्वरी का पुजारी रहा है। हमें क्वारों और चैत्र नवरात्रि पर पूरे विधि विधान से हिंदू रीति से नवरात्रि का आयोजन करना चाहिए।
मां भगवती की साधना उपासना उपवास करके ज्योति जलाकर अपने उज्ज्वल भविष्य की कामना माता से करनी चाहिए। राहुलवाही जाते समय संबलपुर में ग्राम पंचायत द्वारा शीतला मंदिर में संत श्री का स्वागत किया गया।



गांव-गांव से पहुंची मंडलियां

नगर में निकली इस भव्य शोभा यात्रा में विकासखण्ड के दर्जनों ग्रामों से विविध मंडलियों के सदस्य व श्रद्धालु स्वस्फूर्त सम्मिलित होने पहुंचे। शोभायात्रा में पहुंचे राम भक्तों पर नगर वासियों ने जगह जगह पुष्पवर्षा की। घरों में रंगोली सजाई गई थी, तोरण-पताकाओं से द्वार को सजाया गया था। आंगन की लिपाई कर भगवान के स्वागत की तैयारी की गई थी। श्रद्धालुओं ने जगह जगह भगवान श्रीराम जानकी की आरती उतारी।



कलेक्टर-एसपी ने आधी रात किया औचक निरीक्षण

हरिभूमि न्यूज ▶▶ बेगेतरा
जिले में लोकसभा चुनाव के चलते लगी आदर्श आचार संहिता और निर्वाचन आयोग के निर्देश पर स्वतंत्र, निष्पक्ष, शान्ति पूर्ण एवं पारदर्शिता के साथ निर्वाचन कार्य संपादित करने के चेक पोस्ट से लेकर मतदान केन्द्रों का निरीक्षण व सुरक्षा एवं व्यवस्था का अवलोकन किया जा रहा है। चुस्त दुरुस्त तैयारियों के भेदनजर अचानक आधी रात जिले के कलेक्टर एवं जिला एण्डाधिकारी

बीएसपी ने वैल्यू एडेड स्पेशल स्टील ग्रेड का बढ़ाया उत्पादन, कीर्तिमान



भिलाई। सेल-भिलाई इस्पात संयंत्र ने स्पेशल स्टील उत्पादन को बढ़ाते हुए पिछले वित्त वर्ष 2023-24 में 3.85 मिलियन टन वैल्यू एडेड स्पेशल स्टील ग्रेड का उत्पादन किया है। वित्तीय वर्ष 2022-23 में दर्ज 3.54 मिलियन टन उत्पादन से अधिक है। वर्ष 2023-24 में स्पेशल स्टील ग्रेड का उत्पादन कुल सेलेबल स्टील उत्पादन का 73.8 प्रतिशत था। वर्ष 2023-24 में संयंत्र की प्लेट मिल द्वारा उत्पादित स्पेशल स्टील में 2,54,045 टन हाई टेंसाइल/सेलमा ग्रेड प्लेट्स, 95,948 टन बयलर क्वालिटी ग्रेड, गैर-विनाशकारी परीक्षण के साथ 40 मिमी से अधिक मोटाई में 17,661 टन प्लेट्स, 65,970 टन नॉर्मलाइज्ड रोल्ल और 25,812 टन नॉर्मलाइज्ड माइल्ड प्लेट्स, 8466 टन सेल हार्ड ग्रेड प्लेट्स, 3155 टन कपर बियरिंग प्लेट और अन्य ग्रेड्स शामिल हैं। मिल ने वर्ष के दौरान नौसेना के जहाजों में उपयोग के लिए नेवल ग्रेड डीएमआर 249 ग्रेड ए की 1358 टन की लोडिंग भी की है।
टीएमटी एचसीआर ग्रेड भी शामिल : वर्ष 2023-24 में संयंत्र की मॉडेक्स यूनिट, बार एंड राड मिल द्वारा रोल किए गए स्पेशल स्टील ग्रेड में टीएमटी एचसीआर ग्रेड के 23,550 टन, सेल एसईक्यूआर 550डी ग्रेड के 3,32,698 टन, एफई500डी ग्रेड के 3,88,430 टन और एफई 550डी ग्रेड के 2,13,862 टन शामिल हैं।

भाजपा के कांकेर लोकसभा प्रत्याशी भोजराज ने मांगा जीत का आशीर्वाद

हरिभूमि न्यूज ▶▶ डोंडीलोहारा

भारतीय जनता पार्टी के कांकेर लोकसभा प्रत्याशी भोजराज नाग ने रामनवमी के दिन खेरथा मंडल के बुंदेली गाँव से जनसम्पर्क अभियान प्रारंभ किया। इस अवसर पर ग्राम वासियों ने श्री नाग का स्वागत किया। इस अवसर पर पूर्व विधायक विरेंद्र साहू, राज्य पिछड़ा वर्ग आयोग के पूर्व सदस्य व खेरथा मंडल प्रभारी देवेन्द्र जायसवाल, जिला महामंत्री चेमन देशमुख, मंडल अध्यक्ष दिनेश्वर बघेल, जिला पंचायत सदस्य होरी लाल रावटे, जिला उपाध्यक्ष किशोरी साहू, जितेंद्र साहू, शिवधरमगुडे, सहित अनेक पदाधिकारी उपस्थित थे। इस दौरान श्री नाग ने बुंदेली, पापरा, फरदडीह, कसहीकला, हडगहन, भुरकाभाट, भण्डेरा, फरदफोड़, सुरसुली, गंधरी, टेटंगा, जवरतला, देवरीबंगला, अछोली, सहित अनेक



ग्रामों का सघन जनसंपर्क किया। गाँवों में श्री नाग ने लोगों से मुलाकात के दौरान उनका हालचाल जाना और केंद्र में एक बार फिर श्री मोदी के नेतृत्व में सरकार बनाने के लिए भाजपा को वोट देने का आग्रह किया। इसके साथ ही श्री नाग ने राज्य पिछड़ा वर्ग आयोग के पूर्व सदस्य देवेन्द्र जायसवाल के निवास में उपस्थित भाजपा पदाधिकारियों, जनप्रतिनिधियों से प्रचार प्रसार के संबंध जानकारी ली। उन्होंने अपने बुधों में जनसम्पर्क करने की अपील की। उसके बाद वे डोंडी लोहारा में कुछ समय के लिए रुके और नागरिकों से मुलाकात की। इस अवसर पर डोंडी लोहारा मंडल उपाध्यक्ष यतेंद्र देवांगन, संघ



खण्ड कार्यवाह महेन्द्र जायसवाल, मंडल उपाध्यक्ष लता गुप्ता, महिला मोर्चा जिला मंत्री सुभद्रा टंडेकर, महिला मोर्चा मंडल अध्यक्ष पायल सोनी, भाजयुमो जिला मंत्री पलाश गुप्ता, पार्षद रहमत कोसमा, दशोदा भूआर्य, सोहद्रा देवांगन, धीरेन्द्र टांक, रवि लोढ़ा सहित अनेक कार्यकर्ता उपस्थित थे।

कलेक्टर-एसपी ने आधी रात किया औचक निरीक्षण



हरिभूमि न्यूज ▶▶ बेगेतरा
जिले में लोकसभा चुनाव के चलते लगी आदर्श आचार संहिता और निर्वाचन आयोग के निर्देश पर स्वतंत्र, निष्पक्ष, शान्ति पूर्ण एवं पारदर्शिता के साथ निर्वाचन कार्य संपादित करने के चेक पोस्ट से लेकर मतदान केन्द्रों का निरीक्षण व सुरक्षा एवं व्यवस्था का अवलोकन किया जा रहा है। चुस्त दुरुस्त तैयारियों के भेदनजर अचानक आधी रात जिले के कलेक्टर एवं जिला एण्डाधिकारी

मतदाताओं को फुटबॉल मैच के जरिए करेंगे जागरूक

हरिभूमि न्यूज ▶▶ भिलाई
नगर पालिक निगम भिलाई क्षेत्रांतर्गत मतदाता जागरूकता अभियान के तहत फुटबॉल मैच का आयोजन 18 अप्रैल को सांध्य समय 6 से 8 बजे तक किया जा रहा है।
कलेक्टर ऋचा प्रकाश चौधरी व निगम आयुक्त देवेश कुमार धुव के निर्देश पर नगर पालिक निगम भिलाई क्षेत्रांतर्गत राजेश पटेल स्पोर्ट्स कम्प्लेक्स सेक्टर 2 में फुटबॉल मैच का आयोजन किया गया है।
पहला मैच नगर पालिक निगम भिलाई एवं

नागरिक इलेबन के बीच खेला जाएगा। दूसरा मैच जिला प्रशासन इलेबन व बी.एम.वाय चरोदा इलेबन के बीच होगा। मैच में 4 टीम बनायी जाएगी। जिसमें खिलाड़ी खिलाड़ियों के परिवार के लोग एवं आम नागरिक प्रशासनिक अधिकारी कर्मचारी के उपस्थिति में भाग लेंगे।
मैच स्थल पर मतदान जागरूकता का बैनर पोस्टर, झंडा सेल्फी पॉइंट लगाया जायेगा। सेल्फी लेकर के सोशल मीडिया के माध्यम से अन्य लोगों को भी जागरूक करेंगे।

पेज 11 शेष शराब की अवैध बिक्री और ...

के साथ पकड़कर आबकारी एक्ट के तहत कार्रवाई की गई। इसी तरह आरोपी राजेन्द्र यादव पिता राम लाल यादव उम्र 42 वर्ष साकिन वार्ड क्रमांक 12 कैम्प 1 राजहरा थाना राजहरा को घटना स्थल वार्ड क्रमांक 12 कैम्प-1 रेलवे क्रासिंग पुलिया के पास राजहरा में आरोपी राजेन्द्र यादव को अधिक मात्रा में शराब रखकर बिक्री करने परिवहन करते पकड़ा गया। आरोपी के कब्जे से 3300 रूपए से अधिक की 37 पौवा देशी शराब जब्त कर आबकारी एक्ट के तहत कार्रवाई की गई।
वहीं, आरोपी कमलेश कुमार यादव पिता नजरु राम उम्र 32 वर्ष साकिन वार्ड क्र. 15 पुराना बाजार राजहरा को सार्वजनिक जगह पर शराब पीने के मामले में गिरफ्तार कर आबकारी एक्ट के तहत कार्रवाई की गई।

एकता हॉस्पिटल एवं पैथालॉजी सेंटर
सुपर स्पेशलिटी हॉस्पिटल धमतरी
विजली ऑफिस, नहर के पास, रायपुर रोड धमतरी मो : 7067576396, 8319272982
ESIC CARD सुविधा उपलब्ध
आईसीयू, एम्बुलेंस व डिजिटल एक्सरे सुविधाएं 24 घंटे उपलब्ध
हड्डी रोग मस्तिष्क रोग कार्डियोलॉजिस्ट डेंटल एवं मैक्सिलोफेशियल सर्जरी प्लास्टिक सर्जरी यूरोलॉजी की सुविधा उपलब्ध
आयुष्मान भारत से इलाज की सुविधा उपलब्ध

सिद्धीविनायक नवजात शिशु एवं बालरोग हॉस्पिटल
अम्बेडकर चौक के पास, रूद्री रोड, धमतरी (छत्तीसगढ़)
14 बिस्तरों का सर्वोत्तम नवजात शिशुओं का A/C प्राइवेट रूम की व्यवस्था एवं एंटीबयोटिक की सुविधा
Multi Para Monitors / Bubble CPAP
Low Birth Weight, Septic & Very Serious Newborn
Warmer Led Photo Therapy पीलिया के इलाज के लिए
Centralized Oxygen एवं Suctioning की व्यवस्था
24 घंटे पैथालॉजी, फार्मसी, X-Ray की सुविधा उपलब्ध
डॉ. विजय रावत (MBBS/DCH)
नवजात शिशु एवं बालरोग विशेषज्ञ
पूर्व चिकित्सक चंडीगढ़
मो. 9981321524/7223011528
समय : सुबह 10.30 से शाम 9 बजे (रविवार शाम बंद)

बालोद। ग्राम नवारीकला में चैत्र नवरात्रि के नौवें दिन ज्योति-जंवारा का विसर्जन किया गया। ग्राम में कई श्रद्धालुओं के घर ज्योति जंवारा की स्थापना की गई थी। विसर्जन शोभायात्रा के दौरान ग्राम के बैगा ज्योति जंवारा के सामने चल रहे थे। वहीं, डांग डोरी ज्योति जंवारा के अगल बगल उनकी सुरक्षा करते हुए चल रहे थे। इस बीच ज्योति जंवारा विसर्जन करने प्रामाणों की भीड़ भी पीछे-पीछे चल रही थी। वहीं, कई श्रद्धालु ज्योति जंवारा के सामने रास्ते भर पानी का छिड़काव करते रहे।



अहिबरन नवागांव में किया जंवारा विसर्जन

बालोद। ग्राम अहिबरन नवागांव में जेत जंवारा का विसर्जन हर्षल्लास के साथ किया गया। 9 दिन तक चलने वाली नवरात्रि में अतिमय माहौल सेवा भजन के साथ रहा, वहीं अंतिम दिन शोभायात्रा निकालकर ज्योति-जंवारा को विदाई दी। रूपसिंह रावटे ने बताया कि बच्चों, महिलाओं, युवाओं तथा बुजुर्गों ने श्रद्धा के साथ तालाब पहुंचकर ज्योति-जंवारा का विसर्जन किया।



बैगा के सांनिध्य में किया ज्योति-जंवारा का विसर्जन

भोला पठार मंदिर में कराया नौ कन्या भोज

हरिभूमि न्यूज >>> बालोद

ब्लाक के ग्राम परेंगुड़ा स्थित भोला पठार मंदिर परिसर में बासंती चैत्र नवरात्रि पर नौ कन्या भोज का आयोजन किया गया। इस अवसर पर पहुंचे अतिथियों ने श्रद्धालुओं को नारी शक्ति के सम्मान और समाज सेवा के कार्यों को बढ़ावा देने का आह्वान किया। मंदिर समिति के द्वारा समाज सेवा के क्षेत्र में कार्यरत लोगों को अतिथि बनाया गया था। ताकि सभी उनके कार्यों से प्रेरणा ले।

इस दौरान मुख्य अतिथि राष्ट्रपति पुरस्कृत सेवा निवृत्त शिक्षक और वरिष्ठ साहित्यकार जगदीश देशमुख थे, अध्यक्षता नरेंद्र के समाज सेवी बेनुराम साहू ने की। विशेष अतिथि बालोद की समाज सेविका और जुंगेरा में शिव महापुराण की मुख्य आयोजिका भगवती साहू और सरपंच विमला देहारी मौजूद रहे। इस दौरान जगदीश देशमुख ने भोला पठार को राम कथा से जोड़ते हुए बताया कि इस जगह का ऐतिहासिक और पौराणिक महत्व है। उन्होंने इस जगह के इतिहास को व्यवस्थित संकलित कर जल्द ही किताब के रूप में प्रकाशित करने की बात भी कही।

बेनुराम साहू ने भी लोगों को सद्गर्भ पर चलने, अच्छे कर्म करने और अपने आने वाली पीढ़ी को संस्कार देने की बात कही। विशिष्ट अतिथि भगवती साहू ने यथासंभव भोला पठार के विकास में योगदान देने की बात कही। आयोजन स्थल पर अतिथियों द्वारा नौ कन्या भोज कराया गया। वहीं, श्रद्धालुओं द्वारा भी अपनी अपनी श्रद्धा पूर्वक नौ कन्याओं को चुनरी और श्रृंगार सामग्री भेंट की गई।



नवाखाई, भोला दशहरा व महाशिवरात्रि पर भी होती है मारी मीड़

भोला पठार विकास समिति के अध्यक्ष रामजी ठाकुर ने इस जगह की महत्ता के बारे में बताया कि नवा खाई के अक्षर पर विशेष रूप से यहां लोगों की भीड़ उमड़ती है। साथ ही भोला दशहरा और महाशिवरात्रि पर कावड़ यात्रा का विशेष आयोजन होता है। मंत्र संचालन कर रहे तामेश्वर प्रसाद कौशल ने भी भोला पठार को छत्तीसगढ़ के कैलाश की संज्ञा देते हुए इसकी महत्ता पर प्रकाश डाला। इस दौरान प्रमुख रूप से उप सरपंच खोरबाहरा राम साहू, जोहन प्रधान, रामहू राम, पुरुषोत्तम निषाद, महेंद्र तारम, कोषाध्यक्ष कृष्णा मंडवी, वेदन नेताम, हीरालाल यादव, श्रवण यादव, रामलाल देहारी, सुरेंद्र देहारी, विरेन्द्र पोते, सुरेश यादव, भुवन, भीखन, रामसाय, केशव नेताम, मनहरन मंडवी आदि मौजूद रहे।

फागुनदाह में जंवारा विसर्जन के लिए डांग-डोरी के साथ निकाली शोभायात्रा

गुरू। ग्राम फागुनदाह में चैत्र नवरात्रि के अंतिम दिन नवमी के अवसर पर ज्योति जंवारा का विसर्जन डांग डोरी व गाजे बाजे के साथ किया गया। ग्राम के शीतला मंदिर में ज्योति प्रज्वलित कर जंवारा बोया गया था।

विसर्जन में ग्राम के श्याम लाल निर्मलकर, देवधर साहू, हेमंत साहू, पदम सिंह मरकाम, श्याम लाल साहू, उधो भारद्वाज, नारायण मोगरे, बशी साहू, गजेन्द्र साहू, धनसिंह मरकाम, तोशण मरकाम, मुकुंद मण्डवी के साथ ग्रामीण ज्योति जंवारा के साथ ग्राम की गलियों में भ्रमण करते हुए ग्राम के तालाब में ज्योति जंवारा विसर्जन किए।



गंगा मैया मंदिर परिसर में हजारों श्रद्धालुओं ने ग्रहण की महाप्रसादी

बालोद। प्रसिद्ध गंगा मैया पवन तीर्थ में आंजनेय नंदन सर्व सिद्ध हनुमान मंदिर सेवा समिति द्वारा चैत्र नवरात्रि पर मां गंगा महंदा ट्रस्ट की छत्रछाया में 8 दिवसीय महाप्रसादी सेवा का आयोजन किया गया।

आयोजन समिति का इस आयोजन का मूल उद्देश्य सामाजिक सभरसता, धार्मिक आस्था और परंपरा का संरक्षण, पर्यावरण संरक्षण संदेश, सनातन धर्म के सामाजिक विज्ञान से जन मानस को अवगत कराना है। इस बार के आयोजन में विभिन्न मातृ शक्ति संगठन, योग देवत सेवा समिति, धर्म जागरण विभाग, राष्ट्रीय स्वयं सेवक संघ, मानस मंडलियों की भी सेवा सहयोग प्राप्त हुए, वहीं दान दाताओं ने भी स्वयं चल्कर आकर दान सहयोग प्रदान किया। आयोजकों ने इस बार भक्तों को बैठकर प्रसादग्रहण करने के लिए पंडाल, कुर्सी और पर्यावरण संरक्षण संदेश देते सिंगल यूज प्लास्टिक



डिस्ट्रिक्ट गिलास, पत्तल की जगह बर्तन का प्रयोग कर लोगों को प्रेरित किया। मां गंगा महंदा ट्रस्ट की संचालित पूजा सज्जी, दालभात आदि सभी सेवाओं को बिना बाधित किए समिति ने पोहा, खिचड़ी, खीर, पूड़ी, हलवा की प्रसादी का वितरण किया। पूरे दिवस लगभग 27000 भक्तों के हाथों तक मां की

प्रसादी पहुंचाने में आंजनेय नंदन सर्व सिद्ध हनुमान मंदिर सेवा समिति बेतमामंड बफल रही। आयोजन में समिति के संरक्षक दयालु राम चिराम, पुरकर सिंह राजपूत, आनंद राम साहू, अध्यक्ष पुरुषोत्तम सिंह राजपूत, उपाध्यक्ष रमेश कुमार रावते, महासचिव योगेश्वर यादव, सचिव भुजेश्वर

कौशिक, कोषाध्यक्ष नेमी लाल साहू, सदस्य गण, डॉक्टर बीआर साहू, प्रमोद साहू, नरोत्तम साहू, संतराम साहू, गुरलीधर साहू, शेखर साहू, टैमिन, मनीष दास, डेमन यादव, नंदकिशोर, हरिसता, विकेश, नेहा उर्वशा, सुरेश साहू, रूखमणि राजपूत सदस्यों की सक्रिय भागीदारी रही। पुरुषोत्तम सिंह राजपूत ने बताया कि अंतिम दिवस सेवाधारी माताओं में पदमा गावरे, कोमीन साहू, सीमा चिराम, दुलेश्वर विश्वकर्मा, सांता खरे, सत्या गावरे, अंजू खरे, सुखन साहू, अनार साहू, वंदना गावरे, रूपा बाई, फरिता साहू, पुष्पा नेताम, माहेश्वरी यादव, अश्वनी निर्मलकर, वंदना, वीण, लीमन, गायत्री साहू, तमेश्वरी साहू, फगनी पिरदा, सुखवती साहू, कचरी खरे, अनुसुह्या साहू, फुलेश्वरी खरे, सोनिया खरे, रूपेश बाई, उमा सुरेंद्र आदि स्वयंसेवी माताओं ने योगदान दिया।

काल भैरव देऊर मंदिर में किया गया नवमी हवन



गुरू। नगर के ऐतिहासिक काल भैरव देऊर मंदिर में नवमी हवन किया गया। मंदिर के आचार्य पंडित सुरेश पाण्डेय के मार्गदर्शन में बड़ी संख्या में श्रद्धालु शामिल हुए। मंदिर में मनोकामना ज्योति कलश स्थापित की गई थी। नौ दिन चले अनुष्ठान में देवी के नौ रूपों की पूजा की गई। वहीं, पंचमी व अष्टमी की निशा रात्रि में विशेष अनुष्ठान व पूजन किया गया।

खबर संक्षेप

उल्टा चोर कोतवाल को डांटे वाली बात कर रहे पूर्व मुख्यमंत्री भूपेश अंडा। पूर्व मुख्यमंत्री भूपेश बघेल द्वारा डॉ सरोज पांडेय की दुर्ग में



दाल नहीं गली वाले बयान को पूर्व मंडल अध्यक्ष दिनेश देशमुख ने उल्टा चोर कोतवाल को डांटे वाली बात करार दिया है। श्री देशमुख ने कहा कि खुद भूपेश बघेल की दुर्ग में डाल नहीं गलने के कारण वे दुर्ग छोड़कर राजनांदगांव से चुनाव लड़ रहे हैं। श्री देशमुख ने कहा कि दुर्ग लोकसभा से भाजपा प्रत्याशी विजय बघेल को सामने देखकर उनके डर से पूर्व मुख्यमंत्री श्री बघेल स्वयं पलायन कर गए हैं। स्वयं अपना क्षेत्र छोड़ दूसरे क्षेत्र से चुनाव लड़ रहे हैं, उसके बाद भी हमारी राष्ट्रीय नेता सरोज पांडेय के खिलाफ उलजुलूल बातें कर रहे हैं। उन्होंने कहा कि भूपेश बघेल अपने गिरेबात में झंका कर देख लें। हालांकि वे दुर्ग से अपनी हार सुनिश्चित कर राजनांदगांव चले गए, लेकिन वहीं भी उनकी हार सुनिश्चित है।

दुर्ग जीतने कांग्रेस लगा रही जोर गांव-गांव में ली जा रही बैठक



हरिभूमि न्यूज >>> अंडा

मतदान की तिथि नजदीक आते-आते सभी दलों के साथ-साथ निर्दलीय प्रत्याशियों ने भी प्रचार अभियान तेज कर दिया है। दुर्ग ग्रामीण विधानसभा के प्रभारी टिकेश्वर लाल देशमुख, ब्लॉक अध्यक्ष प्रदीप चन्द्राकर, मुकुंद भाऊ तथा जोन एवं सेक्टर प्रभारियों द्वारा कांग्रेस के दुर्ग लोकसभा प्रत्याशी राजेंद्र साहू के लिए सेक्टर स्तर पर बैठकें ली जा रही हैं। श्री देशमुख ने बताया कि क्षेत्र में परिवर्तन का माहौल है। विगत पांच वर्षों में क्षेत्र में सांसद द्वारा कार्य नहीं कराए जाने एवं पूरे कार्यकाल में क्षेत्र में उनकी उपस्थिति शून्य रही है। इसके कारण जनता में परिवर्तन

का रूझान है। उन्होंने बताया कि विगत दिनों पिपरछेड़ी, नगपुरा सेक्टर की बैठक मालूद में और रसमड़ा सेक्टर की बैठक पिपरछेड़ी, निकुम, अंडा, रिसामा, खम्हरिया, पाऊवारा, चंदखुरी सहित विभिन्न स्थानों पर बैठक ली गई। इसके साथ ही जोन 1 के तहत जोन प्रभारी रिचेंद्र यादव, रोहित साहू कृष्ण देवांगन, सेक्टर प्रभारी मुकुंद पारकर, लालजी गुप्ता, रिझन ठाकुर, जनपद सदस्य भुनेश्वरी ठाकुर, सरपंच ममता भागवत साहू, सरपंच बालकिशन ठाकुर, पूर्व सरपंच कचरा बाई ठाकुर की उपस्थिति में बैठक आयोजित हुई। बैठकों में सभी वृथ अध्यक्ष सहित कांग्रेस कार्यकर्ता मौजूद रहे। वहीं, घर-घर संपर्क अभियान की शुरुआत ग्राम मालूद से की गई।

दादा गुरुदेव मणिधारी जिनदत सुरिजी की प्रतिमा स्थापित

बालोद। दादा गुरुदेव मणिधारी जिनदत सुरिजी की प्रतिमा सभननाथ जैन मंदिर में नीचे हाल में प्रतिष्ठित की गई। संत ऋषभ सागर जी एवं ऋजुप्रज्ञ नई मसा ने विधि विधान पूर्वक मूर्ति की प्रतिष्ठा कराई।

स्व तोलचंदजी चौरडिया की स्मृति में सुराजदेवी चौरडिया, डॉ प्रदीप जैन, निशला जैन, विवेक एवं अंजू चौरडिया द्वारा मूर्ति की प्रतिष्ठा करवाई गई। 51 ईच की स्वेत मार्बल से बनी यह मूर्ति अत्यंत ही आकर्षक बनी है। समाज के लोगों ने उपस्थित होकर मूर्ति की प्रतिष्ठा करने में योगदान दिया। साथ ही गादी भराई के कार्य में पूर्ण आस्था और उत्साह के साथ भाग लिया।

उल्लेखनीय है कि 2007 से इसी स्थान पर दादा गुरुदेव की पूजा की। पूजा एवं इकितसा जाप निरंतर की जा रही थी। अब यहां स्थाई मूर्ति स्थापित होने से सभी ने प्रसन्नता व्यक्त की तथा सुराजदेवी चौरडिया के परिवार को बधाई दी।



साधकों ने 24000 गायत्री महामंत्र का जाप पूर्ण कर दी पूर्णाहूति

हरिभूमि न्यूज >>> डौंडीलोहारा

गायत्री परिवार के साधकों ने चैत्र नवरात्रि पर्व का प्रारंभ गायत्री प्रज्ञा पीठ डौंडीलोहारा में घी की एक ज्योति प्रज्वलित कर किया। वहीं, नवरात्रि के दौरान 24000 गायत्री महामंत्र जाप का अनुष्ठान पूर्ण कर पूर्णाहूति दी। वेद में गायत्री मंत्र की महत्ता के बारे में बताया गया है कि गायत्री वह महाशक्ति है जिसकी साधना करके मनुष्य अपने जीवन विकास के मार्ग में बड़ी सहायता प्राप्त कर सकता है। गायत्री अनुष्ठान करने वाले मनुष्य में निरंतर ऐसी सुख एवं चैतन्य विद्युत धारा संचालित होने लगती है जो मन बुद्धि चित्त में अपना सुख प्रभाव डालती है, गायत्री साधना से हमारी मनोकामनाएं भी पूर्ण होती हैं। सदैव की तरह चैत्र नवरात्रि पर्व पर अनुष्ठान का संरक्षण व त्रुटि परिमार्जन परम पूज्य गुरुदेव पंडित



श्रीराम शर्मा आचार्य एवं वंदनीय माता भगवती देवी शर्मा शांतिकुंज हरिद्वार द्वारा किया जाता है। इस दौरान गोवर्धन उर्वशा, लूणकरण ठाकुर, केशव राम कुलदीप, दौलत राम साहू, वारुणी दिल्लीवारा, लता देवी साहू, जागेश्वर कारते, सेवा मंडवी, भोलाराम साहू, मिलन सिन्हा, पुराणिक सोरी, विशम्भर बघमरिया, प्रज्ञानंद बघमरिया, वीरेंद्र साहू, राजू साहू, कैलाशाशय साहू, पीलू साहू, नागदंत नेताम, कुमार सहार, प्रेम सिंह कोलियारे, ओमप्रकाश साहू, रंजन पटेल, विदेशी राम चौहान ने लघु अनुष्ठान करने का संकल्प लिया। पूर्णाहूति 5 कुंडीय गायत्री महायज्ञ में सुरेंद्र राजपूत, कुसुमलता, युगल कोरटिया का दीक्षा संस्कार, हेमंश का विद्यारंभ संस्कार, डुमेश्वरी बावरे का जन्मदिन संस्कार, रोशनी सिन्हा का पुंसवन संस्कार किया गया।

संगी के माया परिवार ने किया फिल्म स्टार पवन का सम्मान



गुण्डरदेही। नगर निवासी लोक सांस्कृतिक संस्था संगी के माया परिवार द्वारा फिल्म स्टार पवन गांधी का सम्मान किया गया। दंगल, बिरनपुर फाड़ल्ट, सुपर हीरो मैसा, काका जिंदा है, जस्ट थिक, एल्बम गाना हजर गुण्डरदेही गांव, खाबो का खेल के, भाई-बहन का प्यार राखी आदि के निर्माता, हेमलाल चतुर्वेदी लोक नाटक फिल्म निर्माता, रमेश नाग गोंडवाना फिल्म चैनल एल्बम निर्माता, डाहू पॉट छोटे कद के हास्य कलाकार अनन जांगड़े, सोनम जांगड़े का सम्मान लोक कला मंच के संरक्षक

केशव राम साहू, तबला वादक राकेश साहू, संगीतकार लिलार सिंह, लोक गायिका भगवती साहू द्वारा किया गया। इस अवसर पर पवन गांधी ने कहा कि फिल्म के क्षेत्र में काफी संभावनाएं हैं। छत्तीसगढ़ की परिस्थिति जयघटनाओं एवं सांस्कृतिक छटा को लोगों के बीच लाने तथा छोट्टे कलाकारों को भी काम करने का अवसर मिलता है। केशव राम साहू ने कहा कि कलाकार सम्मानित होने पर गौरव महसूस करते हैं तथा उन्हें प्रेरणा मिलती है एवं अपनी कला में निखार लाने की और ज्यादा कोशिश करते हैं।

संत ऋषभ सागर ने बताया मोह व प्रेम में अंतर बच्चों के साथ संबंध मोह का नहीं, प्रेम का होना चाहिए

हरिभूमि न्यूज >>> बालोद

सबकी सोच अलग-अलग होती है, इसलिए विचारों में भी भिन्नता रहती है। इस सृष्टि के निर्माण को लेकर भी दो मत हैं। एक मत मानता है कि इस सृष्टि को कोई चला रहा है, तो दूसरा मत इसे अनादी मानता है। परन्तु कर्म सिद्धान्त में सभी विश्वास करते हैं तथा यह भी मानते हैं, कि एक चैतन्य का निर्माण माता-पिता ही करते हैं। उक्ताशय के विचार व्यक्त करते हुए संत ऋषभ सागरजी मसा ने कहा कि बच्चा जन्म के साथ ही पूर्व के संस्कार लेकर आता है, किन्तु संस्कार बदले भी जा सकते हैं। माता-पिता के मनोभावों का प्रभाव बच्चों पर पड़ता है। बच्चों के साथ संबंध मोह का नहीं, वरन प्रेम का होना चाहिये। मोह का संबंध अपेक्षाएं रखता है तथा जब अपेक्षाएं पूर्ण नहीं होतीं, तो दुःख होता है। इसके विपरीत जहां प्रेम हो वहीं त्याग होता है,



इसलिए मोह का संबंध अंततः तनाव देने वाला होता है और प्रेम का संबंध संबल देने वाला होता है। परिवार में हमारे संबंध मोह से ही

बंधे होते हैं, जो सद्गति में साथ दे, वह संबंध होता है, अन्यथा वह बंधन होता है। इसलिए विचार कीजिए कि हम संबंधों में जी रहे हैं या बंधनों में।

बच्चों को अच्छे संस्कार दें

संत ऋषभ सागर ने कहा कि बच्चों को अच्छे संस्कार दें। बच्चे कच्चे मिट्टी की तरह होते हैं। बचपन में पड़े संस्कारों का प्रभाव हमेशा बना रहता है। बच्चों को कितनी सुविधाएं कब और कितनी देनी है, इसका ध्यान रखना आवश्यक है। छोटे-छोटे बच्चों के हाथों में मोबाइल दिया जा रहा है, इसके व्यापक दुष्प्रभाव के बारे में हम नहीं सोच पा रहे हैं। खिलौनों से खेलने की उम्र के बच्चों में वयस्क बच्चों जैसे सखाने दिखाई देने लगे हैं। इन बातों को लेकर परिवार स्तर पर ही नहीं, वरन समाज स्तर पर चिंतन की आवश्यकता है।

online Booking- www.tripuryatra.com
स्लीपर मात्र 18,500/-
सबसे कम राशि पर
चार धाम यात्रा
श्री केदारनाथ, श्री बद्रीनाथ, श्री गंगोत्री, श्री यमुनोत्री, श्री हरिद्वार, श्री ऋषिकेश
By Train- रिजर्वेशन कोच
20 मई से 02 जून 2024, 24 मई से 06 जून 2024, 26 मई से 08 जून 2024, 29 मई से 11 जून 2024 05 जून से 18 जून 2024
राशि- स्लीपर 18500/-, 3 एसी- 27,500/-, 2 एसी- 32,500/- (+5% GST)
Since-2007
श्री त्रिपुर तीर्थ यात्रा सेवा समिति
संपर्क करें:- 7354-411411